



KSFE

ദി കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ് ലിമിറ്റഡ്
 (ഒരു കേരള സർക്കാർ സ്ഥാപനം)
 ഭവനം, മ്യൂസിയം റോഡ്, പി. ബി. നമ്പർ. 510, തൃശ്ശൂർ - 680 020, കേരളം, ഇന്ത്യ
 ഫോൺ: +91 487 2332255, ഫാക്സ്: +91 487 2332232, www.ksfe.com



റഫ.നമ്പർ: 3025/Plg

തീയതി: 22.04.2021

സർക്കാർ നമ്പർ - 32/2021 (BD)

വിഷയം : എയ്ഡഡ് സ്കൂൾ അധ്യാപകരുടെ ജാമ്യം സ്വീകരിക്കുന്നതു സംബന്ധിച്ചും, അതുമായി ബന്ധപ്പെട്ട് പാലിക്കേണ്ട മാനദണ്ഡങ്ങൾ സംബന്ധിച്ചും.

- സൂചന : 1. സർക്കാർ 174/99 തീയതി 15.11.1999
 2. സ.ഉ.199/2011/പൊതുവിദ്യാഭ്യാസ(ജെ) വകുപ്പ് തീയതി 01.10.2011
 3. സർക്കാർ 27/2014 തീയതി 26.05.2014
 4. സ.ഉ.213/2015 /പൊതുവിദ്യാഭ്യാസ (ജെ) വകുപ്പ് തീയതി 06.08.2015
 5. സ.ഉ.29/2016 /പൊതുവിദ്യാഭ്യാസ (ജെ) വകുപ്പ് തീയതി 29.01.2016


*** **

സൂചന (1) സർക്കാരിലെ വ്യവസ്ഥകൾ പ്രകാരം എയ്ഡഡ് സ്കൂൾ അധ്യാപകരുടെ ജാമ്യം അവരുടെ ശമ്പള സർട്ടിഫിക്കറ്റിന്റെ അടിസ്ഥാനത്തിൽ നമ്മുടെ വിവിധ പദ്ധതികളിൽ SREG കാറ്റഗറിയിൽ, സ്വീകരിച്ചു വരുന്നുണ്ട്. 14.07.1997 ന് മുൻപ് നിയമിതരായ അധ്യാപകരെയാണ് ഇതു പ്രകാരം നാം ജാമ്യമായി സ്വീകരിച്ചു വന്നിരുന്നത്. പിന്നീട് സൂചന 2 സർക്കാർ പ്രകാരം 14.07.1997 മുതൽ 31.03.2011 വരെ നിയമിതരായ എയ്ഡഡ് സ്കൂൾ അധ്യാപകരെയും വ്യവസ്ഥകൾക്കു വിധേയമായി നമ്മുടെ വിവിധ പദ്ധതികളിലേയ്ക്ക് ജാമ്യമായി അംഗീകരിച്ചിരുന്നു. അതായത്, 14.07.1997 മുതൽ 31.03.2011 വരെ നിയമിതരായ എയ്ഡഡ് അധ്യാപകരുടെ ജാമ്യം സ്വീകരിക്കുമ്പോൾ, സ.ഉ 199/2011 Dated 01.10.2011 പ്രകാരം അവർ ഒരു സ്ഥിരം ഒഴിവിലേയ്ക്കാണ് നിയമിക്കപ്പെട്ടിരിക്കുന്നതെന്നും ടീച്ചേഴ്സ് ബാങ്കിൽ ഉൾപ്പെട്ടിട്ടുണ്ടെന്നും അവർക്ക് ശമ്പളം നൽകുന്നതിന് യാതൊരു വിധ തടസ്സങ്ങളും ഇല്ലെന്നും പ്രധാന അധ്യാപകൻ / മാനേജർ സാക്ഷ്യപ്പെടുത്തുന്ന ഒരു സർട്ടിഫിക്കറ്റുകൂടി ഹാജരാക്കണമെന്ന് നിഷ്കർഷിച്ചിരുന്നു. 31.03.2011 നു ശേഷം നിയമിതരായ എയ്ഡഡ് സ്കൂൾ അധ്യാപകരുടെ ജാമ്യം നമ്മൾ സ്വീകരിക്കാറുമില്ല.

സർക്കാർ ഉത്തരവ് 213/2015, 29/2016 പൊതുവിദ്യാഭ്യാസ (ജെ) വകുപ്പ് പ്രകാരം എയ്ഡഡ് സ്കൂൾ അധ്യാപകരുടെ സംരക്ഷണം, തസ്തിക നിർണ്ണയം എന്നിവ സംബന്ധിച്ച് സർക്കാർ പുതിയ മാർഗ്ഗ നിർദ്ദേശങ്ങൾ പുറപ്പെടുവിച്ചിട്ടുണ്ട്. സ.ഉ.29/2016 പ്രകാരം 31.03.2011 ന് റഗുലർ സർവ്വീസിൽ തുടർന്ന അധ്യാപകർ, അധ്യാപക പാക്കേജ് വഴി 01.06.2011 മുതൽ നിയമനാംഗീകാരം ലഭിച്ച അധ്യാപകർ മുൻ കാല സംരക്ഷിത ഉത്തരവുകൾ വഴി സംരക്ഷണം ലഭിച്ച നിലവിലുള്ള അധ്യാപകർ, 31.03.2011 മുതൽ 31.03.2015 വരെ രാജി, മരണം, വിരമിക്കൽ, പ്രമോഷൻ, സ്ഥലംമാറ്റം എന്നിവ മൂലമുണ്ടായ ഒഴിവുകളിൽ റഗുലർ തസ്തികകളിൽ നിയമിക്കപ്പെട്ട അധ്യാപകർ എന്നിവർക്ക് സംരക്ഷണത്തിന് അർഹതയുണ്ട്.

ആയതിനാൽ മേൽ പറഞ്ഞ സർക്കാർ ഉത്തരവുകൾ പ്രകാരം, 31.03.2015 വരെ നിയമിതരായ എയ്ഡഡ് സ്കൂൾ അധ്യാപകരെ അവരുടെ ശമ്പള സർട്ടിഫിക്കറ്റിന്റെ അടിസ്ഥാനത്തിൽ നമ്മുടെ വിവിധ പദ്ധതികളിൽ, SREG വിഭാഗത്തിൽ ഉൾപ്പെടുത്തി, ബാധ്യത നിർണ്ണയ പരിധി സംബന്ധിച്ച നിലവിലുള്ള മറ്റു വ്യവസ്ഥകൾക്കു വിധേയമായി ജാമ്യമായി സ്വീകരിക്കാവുന്നതാണ്.

കെ.എസ്.എഫ്.ഇ. യു വേണ്ടി



സുബ്രഹ്മണ്യൻ വി.പി.
മാനേജിംഗ് ഡയറക്ടർ

To: എല്ലാ ശാഖാ തലവന്മാർക്കും
പകർപ്പ്:

- | | | | | | |
|------|---|---|--------------|-----|--------------------------------|
| i. | എല്ലാ മേഖല ഓഫീസുകൾക്കും | : | | iv | എല്ലാ എസ്.ഡി.റ്റി ഓഫീസുകൾക്കും |
| ii. | റെഡ് ഓഫീസിലെ എല്ലാ വകുപ്പു മേധാവികൾക്കും | | | v - | എം.ഡി. യുടെ പി.എ. |
| iii. | എല്ലാ ഐ.എ.ഡി ടീമുകൾക്കും / വിജിലൻസ് സ്റ്റാഫ്കൾക്കും | | പ്രിൻസിപ്പിൾ | vi | സർക്കുലർ ഫയൽ |